



ශ්‍රී ලංකා මහ බැංකුව
இலங்கை மத்திய வங்கி
CENTRAL BANK OF SRI LANKA

සන්නිවේදන දෙපාර්තමේන්තුව

30, ජනාධිපති මාවත, කොළඹ 01, ශ්‍රී ලංකාව
 දුරකථන අංක : 2477424, 2477423, 2477418
 ෆැක්ස් : 2346257, 2477739
 ඊ-මේල් : dcommunications@cbsl.lk, communications@cbsl.lk
 වෙබ් අඩවිය www.cbsl.gov.lk

ප්‍රවෘත්ති පත් නිවේදනය

නිකුත් කළේ බැංකු අධිකෂණ දෙපාර්තමේන්තුව

දිනය 2019 ජනවාරි 4

අවදානම් පදනම මත සිදු කෙරෙන ඒකාබද්ධ අධිකෂණයන් පිළිබඳ අවබෝධතා ගිවිසුමක් වෙත මූල්‍ය අංශ නියාමකයන් එළඹෙයි.

අවදානම් පදනම මත ඵලදායී ඒකාබද්ධ අධිකෂණය සිදු කිරීමට සහ ඒ සම්බන්ධයෙන් ප්‍රධාන අධිකෂක ලෙස කටයුතු කිරීම පිණිස ශ්‍රී ලංකා මහ බැංකුව විසින් ශ්‍රී ලංකා සුරැකුම්පත් හා විනිමය කොමිෂන් සභාව සහ ශ්‍රී ලංකා රක්ෂණ නියාමන කොමිෂන් සභාව සමඟ 2018 දෙසැම්බර් 31 දින ශ්‍රී ලංකා මහ බැංකු පරිශ්‍රයේ දී අවබෝධතා ගිවිසුමකට එළඹෙන ලදී.

මූල්‍ය සමූහ අධිකෂණය සඳහා ඒකාබද්ධ අධිකෂණය අත්‍යවශ්‍ය මෙවලමක් වේ. මෙමගින් විවිධ මූල්‍ය උප අංශයන්හි මෙහෙයුම් පවත්වා ගෙන යන ආයතනික සමූහවල සාමාජිකයින්ගේ සම්බන්ධකම් මගින් පැන නගින අවදානම් ඇගයීමට හා තක්සේරු කිරීමට ලක් වේ. මෙවැනි ආයතන මගින් පැන නැගිය හැකි, සමස්ත පද්ධතිය වෙතම බලපාන අවදානම සහ කීර්තිනාමය හානි වීමට ඇති අවදානම යන පද්ධතිමය අවදානම් මැඩපැවැත්වීම සඳහා මෙවැනි ආයතනවල මූල්‍ය සමූහයන්ගේ ඒකාබද්ධ අධිකෂණය අවශ්‍ය වේ.

මෙම නියාමන ආයතන ත්‍රිත්වයේ නියෝජිතයන් වන ශ්‍රී ලංකා මහ බැංකුවේ නියෝජ්‍ය අධිපති එච්.ඒ. කරුණාරත්න මහතා, ශ්‍රී ලංකා සුරැකුම්පත් හා විනිමය කොමිෂන් සභාවේ අධ්‍යක්ෂ ජෙනරාල් වජිර විජේගුණවර්ධන මහතා සහ ශ්‍රී ලංකා රක්ෂණ නියාමන කොමිෂන් සභාවේ අධ්‍යක්ෂ ජෙනරාල් දමයන්ති ප්‍රනාන්දු මහත්මිය විසින් අවදානම් පදනම මත සිදු කෙරෙන ඒකාබද්ධ අධිකෂණය සම්බන්ධයෙන් වන අවබෝධතා ගිවිසුම ශ්‍රී ලංකා මහ බැංකුවේ අධිපති, ආචාර්ය ඉන්ද්‍රජිත් කුමාරසිවාමි මහතා ඉදිරියේ දී අත්සන් කරන ලදී.

